

FARAĠ L-GHAJJENA

~~Meta jitqal il-lejl fuq xfar għajnejja
Miftuħa, mingħajr ngħas, wil-ħemda tqila
Tbażżagħni, u tħallini mingħajr ħila,
Fommi marsus, kull ħoss għajta f'widnejja,
Twerżiq ta' ruħ mitluḡa riesqa lejja,
F' qalbi nsejjah isimha, ngħajjat Lillha
Dawl t' Alla u tal-pitturi l-isbaħ tila,
U f'moħħi mbewden nitlob għarkubbejja:
"Madonna ta' Ġesù, Faraġ l-għajjena,
Tbissima ta' qawsalla, Ġnien ta' sliema,
Warda tal-igbla, u qawwa tat-tajbin.
Imbagħad xħin nara wiċċha, qalbi jiena
Inbossba ssirli nar, għax bħala liema
Fost kollba n-nisa, wennset il-Bnedmin?"~~

8.i.63

VIRGO MARIJA

Li kelli l-ħila ta' Messer Petrarca
Għall-kitba tas-sunett, kont nikteb mija,
Mitejn, elf w iżjed, kollba għalik Marija,
Tal-bniedem mitluq waħdu sejf u tarka.
U fihom kont inxandrek Omm il-Barka,
Il-Kewkba tar-Rużarju u l-Litanija,
Li twieldet, għexet, mietet mingħajr ħtija.
U qabżet għall-bnedmin mid-dnub imfarrka,
Għax akbar w isbaħ int minn Donna Laura,
U n-nisa li għannew l-poeti kbar,
B' versi li ġmielhom żejjen ħajr l-imħabba.
Għenni biex xewqti sseħħ, ngħannik il-Ġawbra,
Fil-mantar t' Alla li jgħattik bħal star,
Vergni u Omm li l-ebda dnub ma' tabba'.

9.i.63